

POATE AKO 'O E VĀHENGĀ AKO 'O E KOLO LAHI KO SALT LAKE

Ko e Fokotu'u ki he Malu'anga 'o e 'Apiakó

FAKAMATALA LAULOTÓ

KA NEONGO IA, ko e fānau kotoa pē 'i he United States 'oku 'i ai 'a 'enau totonu ki ha ako ta'etotongi pea mo ha ako lotoloto mo ha ako kalasi ua 'oku taau, 'o tatau ai pē pe ko e hā 'a e tupu'anga fakafonuá, tu'unga faka-e-nofu fonuá pea mo e tu'unga faka-'Imikuleisoni 'o 'enau ongo mātu'a tauhi fanaú; pea

KA NEONGO IA, 'oku hanga 'e he Poaté 'o fakakau atu ki hono fatongiá 'a hono talitali lelei mo hono ako'i 'a e kotoa 'o e fānauakó pea mo pukepuke 'a 'ene misioná ke ne ngāue ke 'i ai ha ako 'oku 'i he lelei tahá pea mo fakamo'oni'i 'oku tuha 'i he lokiako kotoa pē, ma'ae tokotaha ako kotoa pē, 'i he 'aho kotoa pē; pea

KA NEONGO IA, 'oku nōfo'i 'a e Poaté ki hono fakapapau'i ko e ngaahi me'a ngāue 'a e ngaahi 'apiakó mo e ngaahi vāhengá 'oku hao pea hoko ko e ngaahi feitu'u 'oku ne talitali lelei'i 'a e fānauakó kotoa pē pea mo honau ngaahi fāmili; 'a ē 'e lava ai ke nōfo'i 'a e tokanga 'a e fānauakó ki he'enau akó, ke nau ongo'i hao 'i he mahino kiate kinautolu 'e hanga 'e he Vahe Fonuá 'o poupou'i 'a 'enau ongo'i haó pea mo 'enau tūkunga faka-e-ongó 'o tatau ai pē pe 'oku fēfē 'a e anga 'o 'enau tu'unga faka-'Imikuleisoni, anga fakafonuá, tupu'anga fakafonuá, matakali, pe ko e lotu 'oku kau ki ai; pea

KA NEONGO IA, ko e ngaahi fāmili kuo nau fakahā 'a 'enau ngaahi hoha'a 'o felāve'i pea mo hono 'ave 'a 'enau fānau ki he akó 'o makatu'unga mei he manavasi'i na'a hoko ha fakafoki ki honau fonua tupu'angá 'i he lolotonga 'o 'enau 'i he 'apiakó, pe ko hono hanga 'e he kau ngāue 'Imikuleisoni 'o fakakau atu 'a 'etau ngaahi 'apiakó 'i he'enau ngāue; pea

KA NEONGO IA, ko e Vahe Fonuá he'ikai ke ne lava pe 'oku 'ikai ke ne fakafehu'i felāve'i pea mo ha tu'unga faka-'Imikuleisoni 'o ha tokotaha ako pe ko ha ongo mātu'a tauhi fānau mo e/pe ko ha kau tauhi fānau 'a ha tokotaha ako ke hoko ia ko e kongá 'o e founga fakahū 'o e tokotaha akó; pea

KA NEONGO IA, ko e ngaahi tu'utu'uni ngāue 'a e Potungāue Fakahokolao 'o e 'Imikuleisoni mo e ngaahi Kasitomu 'a 'Ameliká (ICE) 'oku nau faka'ali'ali mai ko e ngaahi 'apiako fakapule'angá ko e ngaahi "tu'u'anga pelepelengesi," ngaahi feitu'u 'a ē, 'i he lolotonga 'o 'enau ngāue anga maheni, ko e ngaahi ngāue fakahokolao faka-'Imikuleisoni 'oku 'ikai ke totonu ke 'asi ai, pea, ko 'ene a'u mai ki he 'aho ní, 'oku te'eki ke fai mai ha fetu'utaki ki he Vahe Fonuá mei he kau ma'u mafai 'a e 'Imikuleisoni fakafonuá; pea

KA NEONGO IA, 'oku 'osi 'ilo 'e he Poaté 'okapau 'e hā 'i he'etau ngaahi 'apiakó, 'i he'etau ngaahi 'alunga 'o 'etau fefononga'akí, 'i he'etau tofi'a faka-Vahe Fonuá, pe 'i he lolotonga 'o 'etau ngaahi polokalama fakaakó 'a e ngaahi ngāue faka-e-fakahoko lao 'a e 'Imikuleisoni fakafonuá, 'e mātu'aki maumau'i 'a e ātakai akó pea 'e te ne uesia ai pea mo e totonu fakakonisitūtone 'a e fānauakó ke nau tau'atāina mei ha ngaahi fekumí mo ha ngaahi fakamavahe'i pea mo e feinga ke hū mai ki ha ako'anga fakapule'anga 'oku tau'atāina.

FOKOTU'U TOHI KUO TALI

'I HE TAIMI NÍ, KO IA AI, KE HOKO 'O FOKOTU'U TOHI KUO TALI, 'oku fakapapau'i 'e he Poaté 'a 'ene nōfo'i ke ne 'oange ha faingamālie tatau ki he fānauako kotoa pē 'o e Vahe Fonuá ke nau hū ki he akó pea mo nau ifo'ia 'i he ngaahi faingamālié mo e ngaahi lelei 'oku ala ma'u atu mei he'etau

ngaahi 'apiakó, 'o tatau ai pē pe ko e hā 'a ho'o 'ulungaanga fakafonuá, matakali, lotu 'oku ke kau ki aí, tupu'anga fakafonuá, pe ko ho'o tu'unga faka-'Imikuleisoni, pea ke nau hao foki mei hono fakahaua'í pea mo hono fakailifia'í.

KE TOE HOKO ATU PĒ 'A HONO FOKOTU'U TOHI KUO TALÍ, 'i he kei hokohoko atu ai pē foki 'a 'ene nōfo'í ki hono malu'í 'o e malu fakafō'ituitui 'a e tokotaha akó, 'e kei hokohoko atu ai pē foki mo e Vahe Fonuá 'i he'ene ngāue ke 'oua na'a tñnaki mai pe tauhi ha ngaahi fakamatala 'oku felāve'í pea mo e tu'unga faka-'Imikuleisoni 'o e fñnauakó.

KE TOE HOKO ATU PĒ 'A HONO FOKOTU'U TOHI KUO TALÍ, fakatatau ki ha ngaahi tu'utu'uni ngāue 'a e Poaté mo ha ngaahi founa ngāue 'a e Vahe Fonuá 'oku nau kei laumālié, 'oku 'ikai ke fakangofua 'e he Vahe Fonuá ha tokotaha pe ko ha kautaha ke hū ki ha tu'unga 'apiako pe ko ha ngāue'anga fakavahe fonua 'okapau ko e fakanofonofu fakakó 'e fai hano uesia 'e he 'a'ahi ko iá; 'a ia 'oku kau ai 'a e taatahá pe kautaha 'a ē 'oku nau fakahangahanga ke fakahoko ha ngaahi lao 'imikuleisoni fakafonuá. Ko e Vahe Fonuá 'e te ne fakahoko 'a e me'a kotoa pē 'i hono mafai fakalaó ke ne malu'í 'a e ngaahi fakamatala fakapulipuli 'a 'etau fñnauako pea mo fakapapau'í ko e ngaahi 'ātakai ako 'a 'etau fñnauakó 'oku 'ikai ke uesia 'e ha ngaahi ngāue fakahoko lao 'a e 'imikuleisoni, 'o kau ai 'a e ngaahi me'a 'oku hā atu 'i laló:

- Ko e kau ngāue fakavahe Fonua kotoa pē kuo pau ke nau fetu'utaki 'i he taimi pē ko iá ki he Talēkita Mā'olunga 'o e Ngaahi Tu'utu'uni Ngāué pea mo e Ngaahi Ngāue Fakalaó 'i he taimi pē ko ia 'oku nau ma'u ai ha kole mei ha fakafongua pe 'ōfisa fakafonua, fakasiteiti, pe fakaloto kolo 'a ē 'oku nau fakahangahanga ke fai ha fakahokolao 'o ha ngaahi lao 'imikuleisoni fakafonua (a) ke makatu'unga ai ha'anau hū mai ki he 'apiako fakavahe fonuá pe ko e ngaahi 'api fakavahe fonua kehé, (b) ke fai ai ha fetu'utaki pea mo ha tokotaha ako lolotonga iá ko e tokotaha ako ko iá 'oku lolotonga 'i he malumalu 'a hono tokangaekina 'e he Vahe Fonuá 'i ha lolotonga ia 'o ha ouau fakako pe 'i hano lolotonga faka'aonga'í ha misini fefononga'aki 'a e Vahe Fonuá, pe (c) ke ma'u ha fa'ahinga fakamatala felāve'í pea mo 'etau fñnauakó. He'ikai ke tali ha kole kae 'oua leva kuo fai hano vakai'í 'e he Talēkita Mā'olunga 'o e Ngaahi Tu'utu'uni Ngāué pea mo e Ngaahi Ngāue Fakalaó.
- 'I hono vakai'í pea mo tali ki he ngaahi kole pehe ní, he'ikai ke fakangofua 'e he Talēkita Mā'olunga ki he Ngaahi Tu'utu'uni Ngāué pea mo e Ngaahi Ngāue Fakalaó ke fai ha a'u tonu ki he'etau fñnauakó tukukehe 'okapau 'oku fiema'u 'e he lao ke fakahoko 'o pehē, pea 'e fai 'a e me'a kotoa pē 'i he mafai fakalao 'o e Vahe Fonuá ke malu'í 'a e ngaahi totonu fakakonisitūtone mo e ngaahi totonu fakalao 'a e fñnauako 'a e Vahe Fonuá. Fa'ifa'itaki 'aki 'eni, tukukehe 'o ka fakahaa'í mai 'e he tokotaha ngāue ko 'ení ha tohi kumi koloa 'oku fakalaó mei ha fakamaau pe ko ha fakamaau polisi 'o e siteití pe ko e fonuá, ko e a'u tonu ki ha tokotaha akó 'e, tukukehe ange 'a e ngaahi keisi 'oku makehe angé pea tātaai tahá, he'ikai ke tali. 'I he ngaahi tūkunga fakavavevavé 'a ē 'oku fu'u mātu'aki hāhāmolofia'í pea 'ikai loko 'i ai ha faingamālie ke fai hano talanoa'í pea 'oku fakauhinga'í pehe'í ia 'e he lao fakafonuá, ko e Vahe Fonuá 'e fiema'u leva ia 'e he lao ke ne fakangofua 'a e kole a'u tonu ko 'ení 'o 'ikai ke 'i ai ha tohi kumi koloa fakalao. Kaekehe, 'oku 'ikai ke ngalingali 'e 'i ai ha ngaahi tūkunga fakavavevave 'i he lolotonga ia 'a e kau atu 'a 'etau fñnauakó ki he ngaahi ouau akó koe'uhí he ko e ngaahi tūkunga fakavavevavé 'oku anga maheni 'a 'ene kau ai 'a e ngaahi 'uuni me'a 'a ē ko e fakahoko laó 'oku 'i he lolotonga 'o ha hola takai holo 'a ha tokotaha 'oku mahalo'í ki ai ha faikovi pe ko ha fa'ahinga me'a fakamo'oni hia 'oku hanganaki ke fakata'e'aonga'í.
- 'I he tali ko ia ki he ngaahi kole ki he ngaahi fakamatala felāve'í pea mo e tokotaha akó, 'e

fai hano fakapapau'i 'e he Talēkita Mā'olunga ki he Ngaahi Tu'utu'uni Ngāué mo e Ngaahi Ngāue Fakalaó 'e tauhi pau ki he Kupu'i Lao Fakapulipulí pea mo e Totonu Fakaako 'a e Fāmilí (FERPA), ngaahi lao fakapulipuli fakakonisitūtone 'a e tokotaha akó, ngaahi makatu'unga ki ha fekau fakalao, pea mo ha ngaahi fakangatangata taau 'oku fai 'a hono fakakau maí. Ko e vakai'i ko 'ení 'e fai 'a hono fakahokó ki mu'a ia hano fokotu'utu'u ha ngaahi fakamatala ke fakahoko.

KE TOE HOKO ATU PĒ 'A HONO FOKOTU'U TOHI KUO TALI, 'e ngāue 'a e Vahe Fonuá ke 'i ai ha polokalama ako, pea 'i ai mo ha ngaahi me'a ngāue 'oku tānaki mai 'okapau 'e fiema'u, ma'a 'ene ngaahi timi ngāue ko ia ki ha ngaahi faingata'a 'oku hokó pea mo e ngaahi fakatu'utāmakí koe'uhí kae lava ke fai ha tokoni ki hono fakapapau'i 'a e hao mo e nofo malu 'a 'etau fānauakó 'a ē ko ē 'oku malava ke uesia kinautolu 'e he ngaahi ngāue fakahoko lao 'a e 'imikuleisoní; mo e

KE TOE HOKO ATU PĒ 'A HONO FOKOTU'U TOHI KUO TALI, kuo pau ke fakapiipiki 'a e Fokotu'u ni 'e he Vahe Fonuá 'i he ngaahi tu'u'anga 'apiako kotoa pē pea ke tufa ia ki he kau ngāue pea mo e ngaahi mātu'a tauhi fānau 'a e Vahe Fonuá 'i he ngaahi lea 'oku ngāue'aki anga maheni 'e he Vahe Fonuá; mo e

KE TOE HOKO ATU PĒ 'A HONO FOKOTU'U TOHI KUO TALI, kuo pau ke fakaa'u ke taau mo e ngaahi 'aho ni 'a e ngaahi tu'utu'uni ngāué mo e ngaahi founa ngāué 'e he Poaté pea mo e Vahe Fonuá 'a ē 'oku fiema'u ke fakahokó pea kuo pau foki ke ne fakafālahi'i ai pea mo e fetu'utaki ko ia 'o e ngaahi fatongia 'o e fokotu'u ni.

Ko e fokotu'u ko ia 'oku fakahokó 'oku tali ia pea ke fai hano ngāue'aki 'e he Poate Ako 'o e Vahe Fonua Fakaako 'o e Kolo Lahi ko Salt Lake 'i he'enau fakataha fakapule'anga anga maheni 'a ia na'e fakahoko 'i Salt Lake City 'i he 'aho 21 'o Ma'asi 2017.

Heather Bennett, Palesiteni Poaté

Katherine Kennedy, Tokoni Palesiteni Poaté

Rosemary Emery, Mēmipa Poaté

Melissa Ford, Mēmipa Poaté

Michael Nemelka, Mēmipa Poaté

Tiffany Sandberg, Mēmipa Poaté

Kristi Swett, Mēmipa Poaté

Alexa Cunningham, Superintendent